

Kerala Gazette No. 5 dated 31st January, 2017.

**PART I**

**Section iii**



**கேரள அரசு**

சட்ட (சட்டமியற்றல்-எ) துறை

அறிக்கை

எண் 17325/ச. இ. எ. 1/2015/சட்டம்.

திருவனந்தபுரம், 2015 ஜூலை 29  
1190 கர்க்கடகம் 13/  
1937 சிராவணம் 7.

கேரள மாநில சட்டப்பேரவையின் பின்வரும் சட்டம் பொதுமக்களின் அறிவிற்காக இதனால் விளம்பரம் செய்யப்படுகிறது. சட்டப்பேரவையால் நிறைவேற்றப்பட்ட மசோதாவிற்கு 2015 ஜூலை 29ஆம் தேதி ஆளுநரின் ஒப்புதல் கிடைக்கப்பெற்றது.

ஆளுநரின் ஆணைப்படி,

எஸ். குமாரி சுதா,  
சட்டத்துறை சிறப்புசெயலாளர்.

2015-ன் சட்டம் எண் 10

**2015-ன் கேரள நிதி ஒதுக்கீடு (2-வது எண்) சட்டம்**

2015 ஏப்ரல் 1-ஆம் தேதி ஆரம்பிக்கின்ற நிதியாண்டின் பணிகளுக்காக கேரள மாநில தொகுநிதியிலிருந்து சில தொகைகள் பின்வாங்குவதற்கு வகை செய்வதற்குரிய ஒரு சட்டம்.

முகவுரை.—2015 ஏப்ரல் 1-ஆம் தேதி ஆரம்பிக்கின்ற நிதியாண்டின் பணிகளுக்காக கேரள மாநில தொகுநிதியிலிருந்து சில தொகைகள் பின்வாங்குவதற்கு வகை செய்யவேண்டியது தேவையாக இருப்பதால்;

இந்தியக்குடியரசின் அறுபத்தி ஆறாம் ஆண்டில் பின்வருமாறு சட்டம் இயற்றப்பட்டதும்:—

1. சுருக்கப்பெயர்.—இந்தச்சட்டம் 2015-ன் கேரள நிதி ஒதுக்கீடு (2-வது எண்) சட்டம் என அழைக்கப்படலாம்.

2. 2015 ஏப்ரல் ஒன்றாம் தேதி தொடங்கும் நிதி ஆண்டிற்கு கேரள மாநில தொகுநிதியிலிருந்து 110890,37,33,000 ரூபாய் பின்வாங்குதல்.—2015 ஏப்ரல் ஒன்றாம் தேதி ஆரம்பித்த நிதியாண்டில் அட்டவணையில் (2)-வது கட்டத்தில் குறிப்பிடப்பட்டுள்ள பணிகள் மற்றும் தேவைகள் தொடர்பான பல்வேறு செலவுகளை எதிர்கொள்வதற்கு, அட்டவணையின் (3)-வது கட்டத்தில் குறிப்பிடப்பட்டதற்கு மிகாததும், மொத்தம் ஒரு இலட்சத்தி பத்தாயிரத்தி எண்ணூற்றி தொண்ணூறு கோடி முப்பத்தி ஏழு லட்சத்தி முப்பத்தி மூவாயிரம் ரூபாய் [இதில் 2015-ன் கேரள நிதி ஒதுக்கீடு (வாக்களிக்கப் பட்ட கணக்கு) சட்டத்தின் (2015-ன் 9-வது எண் சட்டம்) பிரிவு 7-ல் கூறப்பட்டுள்ள முப்பத்தி ஆறாயிரத்தி தொள்ளாயிரத்தி அறுபத்தி மூன்றுகோடி நாற்பத்தி ஐந்து இலட்சத்தி எழுபத்தி எட்டாயிரம் ரூபாயும் உட்படும்] வருவதுமான தொகைகள் கேரள மாநில தொகுநிதியிலிருந்து வழங்கவும் வினியோகிக்கவும் செய்யலாம்.

3. நிதி ஒதுக்கீடு.—இந்தச்சட்டத்தின் அடிப்படையில் கேரள மாநில தொகுநிதியிலிருந்து வழங்கவும் வினியோகிக்கவும் செய்வதற்கு அதிகாரப்படுத்தப் பட்டுள்ள தொகைகள் மேற்குறிப்பிட்ட ஆண்டு தொடர்பாக அட்டவணையில் குறிப்பிடப்பட்டுள்ள பணிகள் மற்றும் தேவைகளுக்குமாக வினியோகிக்கப்படவேண்டும்.